


Il-Hajja tas-Serv ta' Alla Dun Ġorġ Preca

Presbiteru, Fundatur tas-Socjetà tad-Duttrina Nisranija, M.U.S.E.U.M. (1880-1962)

Is-Serv ta' Alla Ġorġ Preca tweled nhar it-12 ta' Frar 1880 fil-Belt Valletta. Wara li ġie ordnat saċerdot beda jgħin fil-parroċċa ta' San Gejtanu l-Hamrun u ħabrek biex jgħallem id-duttrina nisranija lit-tfal u liż-żgħażaġh.


Fl-1907 waqqaf is-Socjetà tad-Duttrina Nisranija, magħrufa bl-isem ta' M.U.S.E.U.M. ("*Magister utinam sequatur Evangelium universus mundus*": talba li tfisser: "Mgħallem, li kieku d-dinja kollha timxi fuq l-Evangeliġu!"). Is-soċċi ta' din l-għaqda kellhom jieħdu ħsieb li jqaddsu lilhom infushom u li jxerrdu l-Kelma ta' Alla fost il-poplu. Dun Ġorġ Preca kiteb ħafna kotba ta' tagħlim dommatiku, morali u dwar l-ispiritwalità. Ta ħajtu għall-redikazzjoni u fetaħ diversi oqasma jew ċentri ta' katekezi. Il-ħidma wtieqa tiegħu wriet bid-dieher kemm kien tassew saċerdot qaddis. Kien bniedem ta' fidi u appostlu tal-fidi. Kien mehdi fit-talb u fil-meditazzjoni tal-Kotba Mqaddsa. Bħala appostlu mħegġeġ tal-misteru ta' l-Inkarnazzjoni, xerred ma' kullimkien id-devozzjoni lejn il-kliem ta' l-Evangeliġu: "*Verbum Dei caro factum est*" (bil-Malti: "Il-Verb ta' Alla sar bniedem")" Ġw 1, 14). L-umiltà kienet il-pedament ta' l-ispiritwalità tiegħu. Kien tassew saċerdot twajjeb, umli, manswet.

Miet fil-fama tal-qdusija f'Santa Venera nhar is-26 ta' Lulju 1962.



“Kien mehdi
fit-talb u fil-
meditazzjoni”

Mons Ġ. Mercieca, Arċisqof ta' Malta
9 ta' Mejju 2001, Floriana, Malta




Il-Hajja tas-Serv ta' Alla Nazju Falzon

Kjeriku sekulari (1813 - 1865).

Is-Serv ta' Alla Nazju Falzon twieled fl-1 ta' Lulju 1813 fil-Belt Valletta. Fl-età ta' hmistax-il sena rċieva l-abitu klerikali u aktar tard ħa l-erba' ordnijiet minuri. Meta kellu għoxrin sena kiseb il-lawrija fil-Liġi Kanonika u Ċivili mill-Università ta' Malta, iżda qatt ma eżercita l-professjoni ta' avukat u lanqas irċieva l-Ordni Sagri għax ma kienx iħossu denn li jirċievi dan is-sagrament.


Nazju Falzon kien bniedem mogħti għat-talb. Kellu devozzjoni kbira lejn l-Ewkaristija, il-Verġni Mqaddsa Marija u San Ġuzepp. Il-missjoni tiegħu kienet it-tagħlim tal-katekiżmu. Nazju beda jgħallem litfal iżda hu jibqa' magħruf l-aktra għall-missjoni katekiżmu tiegħu mas-suldati u l-baħrin Ingliżi. Beda bil-laqgħat ta' talb u bit-tagħlim tal-katekiżmu għall-kattoliċi, iżda kien jagħmel ukoll ħbieb ma' sħabhom is-suldati Protestanti u dawk li mhux mgħammdin, billi jagħtihom pariri u jkun ta' għajjnuna soċjali għalihom. B'hekk ġibed ħafna minnhom għall-fidi kattolika. Kien iwettaq din l-opra bil-għajjnuna u l-kooperazzjoni tal-lajċi. Uħud mill-kollaboraturi tiegħu saru saċerdoti, kappillani militari jew tan-navy.

Miet nhar l-1 ta' Lulju 1865 fl-età ta' tnejn u ħamsin sena.



“Kellu
devozzjoni lejn
l-Ewkaristija”

Mons Ġ. Mercieca, Arcisqof ta' Malta
9 ta' Mejju 2001, Floriana, Malta




Il-Hajja tas-Serva ta' Alla **Marija Adeodata Pisani**

Soru Benedittina (1806 - 1855).

Marija Adeodata Pisani twieldet f'Napli fid-29 ta' Diċembru 1806, u nġhatat l-isem ta' Marija Tereza. Missierha kien mogħti għax-xorb u l-ġenituri ta' Mairja Tereza kellhom jisseparaw meta t-tifla kienet għadha tarbija. Omm missierha rabbietha bl-għożża iżda meta mietet, Marija Tereza kellha biss 10 snin. Marija Tereza ntbagħtet f'kullegġ tal-bniet f'Napli sakemm għalqet 17-il sena. Sentejn wara giet Malta għal kollox flimkien ma' ommha u marru joqogħdu r-Rabat.

Marija Tereza daħlet fil-monasteru ta' San Pietru fl-Imdina nhar il-festa tal-Madonna tal-Karmnu fis-16 ta' Lulju 1828 meta kellha 22 sena. Hawn ingħatat l-isem ta' Marija Adeodata u fit-8 ta' Marzu 1830 hi għamlet il-Professjoni reliġjuża solenni. Fiż-żmien li għexet bejn l-erba' hitan tal-monasteru nġhatat diversi karigi. Giet eletta Badessa fl-1851 u fis-sentejn li għamlet tmexxi l-monasteru saħħet ir-riforma tal-hajja komunitarja b'aktar osservanza tar-regoli monastiċi. Sakemm kien possibbli għaliha bħala soru tal-klawsura, dak li setgħet tiddisponi minnu qassmitu lill-foqra u kienu jħabbtu l-bieb tal-monasteru. hija spikkat fit-talb u s-sagrificċju u dejjem fittxet il-hajja tal-perfezzjoni.

Marija Adeodata mietet fil-25 ta' Frar 1855 fl-età ta' tmienja u erbgħin sena.



“Hija spikkat
fit-Talb u
s-sagrificċju”

Mons Ġ. Mercieca, Arcisqof ta' Malta
9 ta' Mejju 2001, Floriana, Malta

